

■ فکر قرآن کے چار سلسلوں کا قران
■ چاروں سلسلوں کی بعض اہم شخصیتوں
سے ذاتی روابط — اور
■ دو اہم شخصیتوں سے وصل وصل
کی داستان۔

ان سطور کے ناکارہ و ناچیز راقم کو اپنی اس خوش بختی پر نماز ہے کہ اللہ تعالیٰ نے اس کے لیے نجاتی ہی کے دور میں ایسے موقع پیدا فرمادیتھے کہ وہ نہ صرف یہ کہ اپنی بساط کے مطابق "نکھل قرآن" کے متذکرہ بالائیوں درمیانی دھاروں سے متعارف و تضییب ہوا بلکہ حضرت شیخ الحنفیؒ کے ترجیے اور مولانا شبیر احمد عثمانیؒ کے حوالی کی وساطت سے اس کا ذہنی رشتہ کم از کم غصیر قرآن کی حد تک ان علماء ربانيین کے حلقو سے بھی قائم ہو گیا۔ جو ملاشہ "الآناس حُونَ فِي الْعِلْمِ" کہلانے کے سختی ہیں — نمیحۃُ بفضل اللہ و عنہ اس کی ذات میں بقدر و سعتِ ظرف ان انبالۃ، کے ساتھ ساتھ یہ پوچھا رچشمہ صافی بھی رواں دواں ہے — فلذ احمد والمنۃ۔

جنہ باتی سطح پر راقم کی شخصیت پر سب سے پہلی اور سب سے گہری چھاپ علامہ اقبال مرحوم کے اردو کلام کی ہے۔ چنانچہ ہانی اسکوں کا پر ازانہ طالب علمی (۱۹۷۸ء) احرنے بانگ درا، بال جبریل، ضربِ کلیم اور ارمغانِ چجاز کے اشعار پڑھتے اور گنگنا تے ہوتے بسر کیا جس سے ایک جنبدہ ملی اس کے رُگ و پے میں سرایت کر گیا اور چند اس وقت اس جذبے کے مظہرِ ائمہ کی یحییت تحریکِ پاکستان کو حاصل بھتی ہند اس دور میں اپنی بساط کے مطابق عملی وابستگی تحریکِ مسلم لیگ کی تنظیم طلبہ لیعنی مسلم اسٹوڈنٹس فیڈریشن کے ساتھ رہی۔ تاہم اسی دور کے او اخرين میں راقم مولانا ابوالا علی مودودی سے بھی متعارف ہو چکا تھا اور الہلال اور البلاغ، والے مولانا ابوالکلام آزاد مرحوم سے بھی — مولانا مودودی کی تحریروں میں سے یوں توجہ بھی اس وقت پڑھنے میں آیا جلا ہی لگا لیکن احمد اللہ کہ ان کے ساتھ راقم کا اصل ذہنی و قلبی رشتہ "تفہیم القرآن" کے ذریعہ قائم ہوا جس کے ضمن میں تقسیم ہند

کے قریب کے زبانے میں ماہنامہ ترجمان القرآن، میں تفسیر سورہ یوسف شائع ہو رہی تھی۔ اس
ذہنی و قلبی تعلق کی بگھیری کا اندازہ اس سے کیا جاسکتا ہے کہ تقیمِ مک کے ہنگاموں اور
اگ اور خون کی وادیوں سے گزر کر جیسے ہی پاکستان پہنچا نصیب ہوا، رقم ان کی تحریک سے
وابستہ ہو گیا اور ایک جاہل قواس نے چند ماہ کے اندر اندران کے فلم سے نکلا ہوا ایک
ایک لفظ اس طور سے پڑھ دالا کہ مولانا محمد اسماعیل گوجرانوالوی کے الفاظ میں نظر یہ کہ
ان کی تصانیف کا "فارغ التحصیل" ہو گیا بلکہ ان کا مدرس بھی بن گیا۔ اور دوسری طرف زمانہ
طالب علمی کے بغیر سات سال (۱۹۵۲ء) اس کی تحریک اسلامی کے نذر کرنے
اور اپنی بیشتر قویں اور تووانائیں اسلامی جمیعت طلبہ کے ساتھ عملی وابستگی میں کھپا دیں۔
اس دور کے تقریباً وسط میں (۱۹۵۰ء - ۱۹۵۱ء) کے لگ بھگ راقم کا ذہنی رابط مولانا امین احس
اصلاحی سے قائم ہوا۔ مولانا کی تحریروں کے بارے میں جماعت اسلامی کے حلقوں میں عام
طور پر میں ہو رکھا کہ وہ قلیل بھی ہوتی ہیں اور خشک بھی، لیکن اللہ تعالیٰ کے فضل و کرم سے
جو قلبی انس راقم کو اس وقت تک قرآن مجید کے ساتھ حاصل ہو جکا تھا اس کی بناء پر اسے ان
تحریروں میں نہ تعلق کا احساس ہوا۔ خشکی کا۔ مولانا کی تحریریں بھی یوں تو راقم نے سب ہی پڑھ
ڈالیں لیکن ان کی دو تصانیف سے قواس عشق کی حد تک لگاؤ ہو گیا۔ ایک دعوت دین اور
اس کا طریق کار، اور دوسری تدبیر قرآن، (جواب مبادی تدبیر قرآن کے نام سے مطبوع موجود ہے)
مولانا کی ان تصانیف کے مطالعے سے بلاشبہ ریب و شک راقم کے قرآن حکیم کے ساتھ
ذہنی تعلق میں ایک نئے بعد و عرض (DIMENSION) کا اضافہ ہوا اور پھر جب ۱۹۵۳ء
کے لگ بھگ مولانا کا ترجمہ کردہ "مجموعہ تفاسیر فراہی، شائع ہوا تب تو راقم کو تفسیر قرآن کے
اس مکتب فخر کے اصل منبع و سرحد پتہ تک رسائی حاصل ہو گئی فلذ الحمد۔ اسی زمانہ طالب
علمی کے دوران احضر حضرت شیخ الہندؒ کے تربیے اور مولانا شبیر احمد عثمانیؒ کے حواشی سے
متعارف ہوا (یاد ہو گا، اس کا ایک نہایت اعلیٰ اور حسین و جبیل طیلش کراچی کے بعض اہل خیر
نے ہانگ کانگ سے طبع کر کے صفت تقیم کیا تھا جو بعد میں فی نسخہ پانچ روپے سے لے کر
تیس روپے تک میں فروخت بھی ہوتا رہا!) مولانا عثمانیؒ کے بظاہر حد درج سادہ و سلیس حواشی

میں راقم کو فکر و نظر کی جو گہرائی اور گیرائی نظر آئی اور خصوصاً احوال باطنی کی جو چاشی یا بالغاظ
دیکھنے کی بحلاوت محسوس ہوئی اس سے اس کی نسبت قرآن، کو بفضل اللہ تعالیٰ و عزہ
عرض ثالث (THIRD DIMENSION) عطا ہو گیا۔ اور ان سب کا نتیجہ یہ تکالکر زمانہ
طالب علمی ہی میں اس عاجزو ناکارہ کو نہ صرف یہ کہ قرآن حکیم کے ساتھ ایک انس قلبی عطا ہو
گیا اور مناسبت ذہنی حاصل ہو گئی بلکہ ایک نسبتِ روحانی بھی نصیب ہو گئی اور اس کے پڑھنے
اور پڑھانے (تعلیم و تعلم) کا ایک شدید داعیہ بھی اس کے باطن میں پیدا ہو گیا چنانچہ اولاد جمعیت
طلب کے حقوق میں اور بھر جماعتِ اسلامی کے سامنے اور اکاڑہ کے حلقوں میں اس کے
دریں قرآن کا چھر جا ہو گیا۔ اور اس کے بارے میں بالعموم ایک خوشگوار سیرت (PLEASANT)
کا ساتھ ظاہر کیا جانے لگا۔ دور طالب علمی کے اختتام کے تقریباً (SURPRISE)

معاً بعد راقم کا تعارف ایک توڑا کتر رفع الدین مرعوم سے ان کی تالیف 'قرآن اور علم جدید'،
کی وساطت سے ہوا اور دوسرے ایک بالکل دوسرے علامہ اقبال سے ان کے خطبات
کے حوالے سے

'RECONSTRUCTION OF RELIGIOUS THOUGHT IN ISLAM'
اور راقم کو اس اعتراف میں ہرگز کوئی باک نہیں کہا کہ اس سے اس کے مطالعہ قرآن کو وہ بعد اربع
ملا، جس کی اہمیت زمانہ حال کے اعتبار سے پہلے تینوں اعراض (FOURTH DIMENSION)

والبعاد سے کسی طرح کم نہیں۔ اب خواہ اسے کوئی بانداز تحریر راقم کے مطالعہ قرآن
کا خود دار بعث، کہہ لے خواہ بطریز استہداء اسے اس کا 'مبليغ علم' قرار دے لے، بہر حال واقعی
ہے کہ راقم کی قرآنی 'سوچ'، کا محل تنا بانا ان ہی 'العاد اربع' سے تیار ہوا ہے جن کی محکم اور سخت
اساسات ۱۹۶۲ء کے آس پاس قائم ہو چکی تھیں جبکہ راقم کی عمر تین برس کے لگبھگ تھی۔
بعد کے چودہ پندرہ سالوں کے دوران اللہ کا فضل و کرم ہے کہ نہ صرف یہ کہ ان اساسات میں
سے کوئی بھی منہدم توچھیا مضمحل یا شکستہ نہیں ہوئی بلکہ محمد اللہ چاروں ہی کو سلسل تقویت طی
رہی اور اس تحکام حاصل ہوتا رہا۔ اور بجا تے اس کے کہ: ۴

"جو پڑھا کہا تھا نیاز نے اُسے صاف دل سے جملادیا!

کے مصدق کسی نئے زاویہ فکر سے متعارف ہونے کا نتیجہ یہ تکلتا کچھی سوچ اور اس سے حاصل

شہد نتائج بالکل نرائل ہو جاتے۔ اللہ کے فضل و کرم سے ہر نیا انداز فخر سابق فکر میں ایک رتفعی شان پیدا کرتا چلا گیا۔ اور یہ عمارت اپنے اطراف و حواب سیست بلند ہوتی گئی۔ اس ہم جھیتی استحکام و ارتقاء کے ضمن میں واقع ہے راقم سب سے بڑھ کر مر ہوں ملت ہے علامہ اقبال مرحوم کے فارسی کلام کا جس کے اعتبار سے علامہ موصوف یقیناً رومی ثانی، بھی ہیں اور مجتہم ترجمان القرآن بھی۔ اور اس سلسلے میں شدید نا انصافی ہو گئی اگر ذکر نہ کر دیا جاتے کہ ابتدائی پانچ سالوں کے دوران راقم کو فائدہ پہنچا مولانا برکات احمد خاں مرحوم (ٹوپی) تم ساہیوالی کی نسبتی سے اور بعد کے دس سالوں کے دوران فیض حاصل ہوا پر فیض رویت سلیمان حضیر مرحوم و مخور کی صحبت

الغرض — راقم کے فکر و نظر پر ہو الاؤں والآخر کے

مصداق ابتدائی اور تکمیلی چھاپ تو ہے علامہ اقبال مرحوم کی — ان میں

سے ابتدائی تاثر زیادہ ترجیح بانی ہے جس کا حاصل ہے جذبہ ملی اور

تکمیلی زنج خاص فکری ہے جس کا موضوع ہے فخر جدید کے پیش

میں قرآن حکیم کا مطالعہ یا قرآن حکیم کی روشنی میں فخر جدید کا جائزہ و تجزیہ۔

اور ان کے مابین روایت ہیں مولانا ابوالکلام آزاد مرحوم اور سید ابوالاعلیٰ

مودودی مرحوم و مخور کی قرآنی دعوتِ جہاد و انقلاب اور امام حسین الدین ہی

اور مولانا میں احسن اصلاحی کے طبق تدبیر قرآن اور حضرت شیخ الہند اور

مولانا بشیر احمد عثمانیؒ کے علم راسخ کے کوش و تسمیم ایسے چشمے —

ذلیک فَضْلُ اللَّهِ يُؤْتَ إِيمَانُكُمْ مِنْ فَيَشَاءُ وَاللَّهُ ذُو الْفَضْلِ الْعَظِيمِ

راقم حیران ہے کہ کس منزہ سے اور کن الفاظ میں اللہ کا شکردا کرے۔ ایک

آن پڑھیا نیم خانہ انسان پر جسے اپنی نسبت امیت پر فخر ہے العامت

اکرامات کی یہ بارش! يقول مک نصر اللہ خاں عزیز مرحوم ع

”اک بندہ عاصی کی اور آسی مارا تیں؟“

بِرَّ صَغِيرٍ يَاكَ وَهَنْدَ كَمْ بِسِيُّوْ صَدِيْ عِيسَوِيْ كَمْ نُوكُورْ قَرَآنِيْ كَمْ مُنْذَكِرَه بِالاَسْلَامِ اِرْبَعَةَ
كَمْ اَعْظَمَ رِجَالٍ اُورَّ اَسَابِقُونَ الْأَوَّلُونَ "کی اکثریت کا انتقال تراجم الحروف کی پیدائش یا شعور
کی غم کو پہنچنے سے قبل ہو چکا تھا لہذا ان کی زیارت سے تو محرومی ہی رہی۔ البته ان کے متبوعین
باِحسان، اگر کثریت کے ساتھ قریبی تعلق بلکہ ذاتی و بخی روابط کی سعادت اس عابر کو حلال رہی
حضرت شیخ البندؒ کا انتقال راقم کی پیدائش سے لگ بھاگ بارہ سال قبل ہو چکا تھا اور
ان کے ساتھ راقم کا ذہنی و قلبی رشتہ تکل کا گل 'غایبانہ' ہے۔ باس ہم ان کی عظمت کے جو
نقوش اس عابر کے قلب پر کندہ ہیں ان کو الفاظ کا جامِ پہنانا نہیں مشکل نظر آتا ہے مختصرہ
کہ راقم کو امام البندؒ حضرت شاہ ولی اللہ دہلویؒ کی جامعیت کبریٰ کا عکس کامل ان کی شخصیت میں
نظر آتا ہے اس فرق کے ساتھ کہ امام البندؒ کی جامعیت کا مظہر ان کی تصانیف میں اور شیخ البندؒ
کی جامعیت کا ظہور ان کے تلامذہ میں ہوا۔ اگر یہ اصول درست ہے اور لازماً درست ہے کہ
درخت اپنے پھل سے پہچانا جاتا ہے تو ذرا پہچانتے کی گوشش یہجئے اس شخص کی عظمت کو جس
کا جانشیں جہادِ حُرُثیت اور تحریک، اخلاص وطن کے میدان میں ہوا مولانا حسین احمد مدینیؒ ایسا مجاہد
اعظم۔ اور حدیث، فقہ، اصول اور کلام کے میدان میں ہوا مولانا سید انور شاہ کاشمیریؒ ایسا نافذ
روزگار انسان۔ اور جس کے فہم قرآن اور جذبہ ملی کا ظہور ہوا مولانا بشیر احمد عثمانیؒ ایسا عظیم شخصیت میں
اور جس کے انقلابی کردار نے روپ دھار امولانا عبداللہ سنہ حی مرحوم ایسے سیماں و ش انسان کا۔
راقم کا ذائقی احساس یہ ہے کہ حضرت شیخ البندؒ کی شخصیت کو ان کے اپنے حلقوں کے لوگوں نے
بھی کماحت نہیں پہچانا — ورنہ ذرا غور کیا جاتے تو اس میں کسی شک و شبہ کی گنجائش نظر نہیں
آتی کہ چودھویں صدی بھری کے مجددوہ ہیں! — واللہ اعلم!

مولانا بشیر احمد عثمانیؒ کا انتقال تو اگرچہ راقم کے سُن شعور کو پہنچنے کے بعد ہوا لیکن افسوس
کہ ان کی زیارت سے بھی محرومی ہی رہی۔ تاہم ایک خیالِ اطمینان قلب کا موجب بنتا ہے اور
وہ یہ کہ اگر ذرے کے آفتاب سے کوئی نسبت ہو سکتی ہے تو اس عابر کو بھی ان کے ساتھ ایک
نسبت معنوی حاصل ہے۔ باس طور کے جب وہ تحریک پاکستان کے صفت اول کے قائد کی حیثیت
سے ہندوستان کے طوں و عرض کا دورہ کر رہے تھے تو یہ خاکسار بھی خواہ ایک طفل مکتب کی

حیثیت ہی سے ہنی مشرقی پنجاب کے ایک ضلع (حدار) کے مختلف قبیات (سرہ، ہانی وغیرہ کے) ہانی اسکول کے طلبہ کے مابین ایک رابط استوار کرنے کی سعی میں مشغول تھا۔ بعداز ان کے تفسیری حوالی کی بدلت ان کی جو معنوی صحبت حاصل رہی اس کا ذکر اور ہوائی چکا ہے۔

مولانا عثمانیؒ کے فریق کار اور معتمد خاص مولانا مفتی محمد شفیعؒ سے ملاقات کا شرف البشیرؒ کو حاصل رہا اور ان کی شفقت و محبت سے بھی اس عابر نے حصہ پایا۔ مولانا انور شاہ کاشمیریؒ کے شاگرد رشید مولانا محمد یوسف بھوریؒ کی نیازمندی کی سعادت بھی راقم کو حاصل رہی اور ان کی شفقت اور نظر کرم بھی اس پاچیز کا سرمایہ اختیار ہی۔ حضرت شیخ الہندؒ کے فیض کے دوسرے دوپتوں سے بھی راقم محمد اللہ بیگانہ و نابلد نہیں۔ مولانا حسین احمد مدینیؒ کے خلیفہ مولانا سید حامد میاں مظلہ، اور مولانا سندھی مرحوم کے شاگرد رشید مولانا احمد علی لاہوریؒ کے فلسفہ الرشید مولانا عبد اللہ الور کی نیازمندی اور گاہے گاہے ان کی خدمت میں حاضری کا شرف بھی راقم کو حاصل رہا گویا:

الراسخون في العلم کے اس سلسلے کے ساتھ راقم کا معاملہ اس عربی شعر کے مصداق رہا کہ

أَحِبُّ الصَّالِحِينَ وَلَستَ مِنْهُمْ لَعَلَّ اللَّهَ يُؤْزِفُكُمْ صَلَاحًا

علام اقبال کے انتقال کے وقت بھی راقم کی عمر چھوپرس تھی لیکن اب یہ بات خدا اس عابر کو نہایت عجیب اور حیرت انگیز معلوم ہوتی ہے کہ ان کے انتقال کو راقم نے ایک ذاتی صدمے کی حیثیت سے محوس کیا تھا۔ اس کی ایک ہی توجیہ نہیں ہے اور وہ اس حدیث بھوئیؒ کی روشنی میں کہ اس عالم فانی میں آنے سے قبل عالم ارواح میں جن ارواح کے مابین اُن پیدا ہو جاتا ہے ان کے مابین مودت کا رشتہ اس عالم احادیث میں بھی برقرار رہتا ہے۔ بہر حال علام مرحوم کے ساتھ راقم کا قلبی تعلن کم و میش "منَ الْمَهْدُ إِلَى اللَّهِ حَدْ" والا ہے۔ اور اپر عرض کیا ہی جا چکا ہے کہ راقم کے شور کی تھانی سلطون میں سے سب سے نچلی تہر پر نقوش ثبت ہیں علام مرحوم کے اردو اشعار کے اور اس کے خواہی بلند ترین سطح پر کندہ ہیں نیتوں ان کے فارسی کلام کے۔

یہی وجہ ہے کہ جب راقم کی ملاقات فلسفہ اقبال کے مذون و شارح اور حکمت اقبال، کے صنف داکٹر فتح الدین مرحوم سے ہوئی تو دونوں ہی نے یہ محوس کیا کہ وہ ایک دوسرے سے

بہت پہلے سے واقف ہیں۔ اور جب بھی گفتگو ہوئی یہی محسوس ہوا کہ سے
دیکھنا تقریر کی لذت کر جاؤں نے کہا۔ میں نیچے جانکر گردی بھی ہرگز دل میں ہے
۱۹۶۷ء سے ۱۹۷۹ء تک تقریباً ڈھانی سال نہایت قریبی تعلق راقم کو ڈاکٹر صاحب مرحوم سے حاصل
رہا۔ ذیشان کے اس دور کے فائل اس پرشاہدِ اول ہیں؛ اُس زمانے میں "اسلام کی نشأة ثانیہ" کرنے کا
اصل کام" راقم کے فلم سے نکل کر شائع ہو چکا تھا۔ اس کی حرفاً بحروف تصویر ڈاکٹر صاحب نے فرمائی
اور "ذیشان" کے لیے اپنی تصنیف کا تجدید اردو میں

'MANIFESTO OF ISLAM'

خود ہی کرنا مشرع کر دیا جس کی چند قطیں چھپتے پائی تھیں کہ

"آل قدر بشکست و آل ساقی نامند"

والاعمال ہوگا۔ یغفر اللہ لنا ولہ ویدخله فی رحمته۔

اسی طرح کلام اقبال کے شارح پروفیسر نویسنٹ سیلم حضیر مرحوم و مغفور سے جو ذاتی بلطوطن
۱۹۶۷ء میں استوار ہوا تھا وہ محمد اللہ ان کی وفات تک قائم رہا۔ یہاں تک کہ بعض واقعین حال تو واقعہ
حیرت کا اظہار کرتے رہے کہ پروفیسر صاحب ایسے نازک طبع اور تنک مزاج بزرگ سے راقم کا تعلق
کیسے نہ رہا ہے، پروفیسر صاحب نے راقم کی تحریر "نشأة ثانیہ" کرنے کا اصل کام کی جو خصل تائید
تحمیں تحریر کی تھی وہ تو بہت سے لوگوں کے علم میں ہے، ازبانی جو کچھ فرمایا تھا اسے اس خوف سے
نسل نہیں کر سکتا کہ اسے خود ساتھی پر محول کیا جاتے گا۔

مولانا ابوالکلام آزاد مرحوم کا انتقال دیے تو ۱۹۵۸ء میں ہوا۔ لیکن راقم کو جس ابوالکلام سے
وچکی تھی یا ہے یعنی "الہلال" اور "البلاغ" والا ابوالکلام جس کے بارے میں کمال و سعیت ظرف کا
ثبوت دیتے ہوئے فرمایا تھا حضرت شیخ المہندس نے کہ "اس نوجوان نے ہمیں ہمارا بھولا ہوا سبق یاد
و لادیا!" وہ واقعہ ۲۱۔ ۱۹۲۲ء کے لگ بھگ ہی وفات پاچ کا تھا اور اس کے معنوی خلیفہ مولانا
ابوالعلیٰ مودودی نے جب اس کے ترک کر دہ مش کی تکمیل کا بیڑا اٹھایا تو اسے بجا طور پر اس کی نذری
ہی میں "مرحوم" قرار دے دیا تھا۔ — تاہم مولانا مرحوم کو دیکھنے کی تنا راقم کے دل میں مستقل طور
پر رہی جسے دملکوں کے فاصلے نے بالآخر ۱۹۵۸ء میں حضرت میں تبدیل کر دیا۔

عجیباتفاق ہے کہ جس سال مولانا مودودی نے مولانا آزاد مرحوم کی تفسیر کے ہم نام باہمی
ترجمان القرآن کی ادارت سنچالی وہی رقم کا سنت پیدائش ہے اور مولانا آزاد کے انتقال کا زمان
لگ بھاگ دی ہے جبکہ میش دس سال کی ہم سفری کے بعد رقم کی راہ مولانا مودودی کے راستے
سے جدا ہوئی۔

مولانا مودودی مرحوم وغفور کے ساتھ رقم کے دل و فصل کی داستان نہایت طویل ہے
محضر کے ۱۹۴۷ء سے ۱۹۵۷ء تک نہایت قریبی تعلق رقم کو مولانا کے ساتھ حاصل رہا۔ ان میں سے
۱۹۵۱ء سے ۱۹۵۲ء تک کے دوساروں کے دوران جبکہ رقم اسلامی جمیعت طلبہ کے صفت اول کے
کارکنوں میں سے تھا، مولانا سے قرب کا یہ عالم تھا کہ رقم جب چاہتا ہمارا مولانا کی خدمت میں حاضر ہو
جاتا تھا۔ یہاں تک کہ بعض موقع پر فوری مشورے کے لیے رقم الحروف نے مولانا سے نصف شب
کے لگ بھاگ آن کی خواہ بگاہ میں بھی ملاقات کی۔ ۱۹۵۵ء میں رقم جماعت اسلامی کا رکن بننا اور بدی
سے اس کے فرائیں بعد اس نے شدت کے ساتھ محسوس کر لیا کہ جماعت اسلامی کی تحریک اپنی
اصل اساسات سے مختف ہو چکی ہے۔ اداخر ۱۹۵۶ء میں رقم نے اپنا دھفضل بیان پر دلجم کیا جو
اب تحریک جماعت اسلامی: ایک تھیقی مطالعہ کے نام سے مطبوعہ موجود ہے، فروری ۱۹۵۶ء میں
اجماع مانجھی گوٹھ میں رقم نے اپنا نقطہ نظر پیش کرنے کی ناکام کوشش کی۔ اور حالات کی ستم ظریفی
نے اس وقت صورت کچھ ایسی پیدا کر دی کہ گویا مولانا میڈریافت دی ہاؤں تھے اور یہ خاکسار میڈریافت
دی اپریل ۱۹۵۷ء اچنپر راؤ خورشید علی خان مرحوم نے جو اس زمانے میں جماعت اسلامی کی صفت اول کے
قادیین میں سے تھے، بھرے اجلاس میں باقاعدہ یہ الفاظ کہے بھی سمجھے کہ ”ڈاکٹر سارا کولیڈریافت
دی اپریل ۱۹۵۷ء کی حیثیت حاصل ہے، انہیں اپنا نقطہ نظر پیش کرنے کے لیے پُراؤقت ملنا چاہیئے!“
بہرنوؤ اپریل ۱۹۵۷ء میں رقم نے جماعت کی رکنیت سے استعفی دے دیا۔ اور اس طرح وہ دس سال
تعلق ختم ہو گیا۔ — اب اس رفضل کو بھی بیش برس ہونے کو آتے ہیں، اور اس دوران میں بھی
اوپری پیچ کے بہت سے ادوا آتے لیکن ان سب کا حاصل یہ ہے کہ

بس اتنا ساتھ اب ان سے رہ گیا ہے وہ مجھ کو جانتے ہیں، میں ان کو جانتا ہوں
آج سے تقریباً دس سال قبل جب رحیم یار خان میں جماعت اسلامی سے علیحدہ ہونے والے

چند حضرات کے اجتماع میں ایک نئی اسلامی تنظیم کے قیام کا فیصلہ کیا گیا تھا۔ راقم نے بعض معروضات ایشان کے صفات میں مولانا مودودی کی خدمت میں پیش کی تھیں — راقم کے احساسات اب بھی بالکل دہی ہیں اور اب جبکہ تنظیم اسلامی کے نام سے ایک چھوٹا سا قافلہ دوبارہ تشکیل پا کر سفر کا آغاز کر چکا ہے مناسب علوم ہوتا ہے کہ ان معروضات کو من و عن دہرا دیا جائے — وہو ہذا:

اس موقع پر بالکل ذاتی تحریث میں ایک گذارش راقم الحروف جماعتِ اسلامی کے بزرگوں خصوصاً مولانا مودودی کی خدمت میں کرنا چاہتا ہے۔ گذشتہ دو ڈرہ دو سال کے دوران راقم الحروف کے بعض اقدامات اور اس کی بعض تحریروں سے یقیناً آپ کو شدید تکلیف پہنچی ہو گئی۔ لیکن خدا شاہد ہے کہ دل کے کسی بعد ترین گوشے میں بھی ان میں سے کسی اقدام یا تحریر سے آپ کی دل آزاری ہرگز مقصود نہ ہوتی۔ راقم الحروف کے دل میں اپنی دین حق اور اعلاءِ کلتۃ اللہ کا جذبہ آپ ہی کی تحریروں سے پیدا ہوا۔ اسی جذبے سے سرشار ہر کر طالب علمی کے حقیقی اوقافات اور عمر عزیز کے بہترین مخلات آپ کے تباہے ہوتے طریقے پر جدوجہد کی نذر کیے۔ پھر جب محسوس ہوا کہ آپ غلط رخ پر حل نسلکے ہیں تو ایک بیان کی صورت میں اپنے خیالات کو قلمبند کیا اور آپ سے درخواست کی کہ: اپنی نوکری ایسی خدمت نہیں ہے جس کا واسطہ دے سکوں، آپ ہی کی شفقتیں اور عنایتیں میں جن کا واسطہ دے کر آپ سے درخواست کرتا ہوں کہ آپ میرے اس بیان کو پڑھ ضرور لیں۔ — باچی گوڑھ کے بھرے اجتماع میں سیٹھ پر اعلان کیا کہ: "اگرچہ مجھے اپنے موقف کی صحت کا یقین ہے اور امیر جماعت کی طویل تقریر میں مجھے کوئی روشنی نظر نہیں آئی۔ تاہم میں جماعت میں شامل رہوں گا اس لیے کہ اس کے بغیر میں اپنے وجود کا اচوربھی نہیں کر سکتا۔" لیکن پھر جب کچھ آپ کی عنایتوں میں مرید اضافہ ہوا اور آپ نے اہل اختلاف رضھنعت ارادہ بیسط اور رضھنعت ارادہ مرکب کی چیزیں اپنے کرنی شروع کیں اور کچھ یہ محسوس ہوا کہ جماعت میں عضو متعطل کی تحریث سے رہنا آخر چسود ہے تو یہ کہتے ہوئے ایک بھاری دل کے ساتھ جماعت سے علیحدگی اختیار کر لی کہ: "میں جانتا ہوں کہ جماعت کے بہت سے جزوگان مجھ سے بزرگان شفقت کا اور کتنے ہی ارکان متفق مجھ سے حقیقی محبت کا تعلق رکھتے ہیں۔ جب میں سوچتا ہوں کہ آج اپنے اس اقدام سے میں نہ عالم کمزور کے جذبات مجرد حکروں کا تراپسے ہی آپ میں ایک نہاد کا احساس بھی ہوتا ہے۔ لیکن اس سب کے باوجود اس اقدام پر مجربراً اس لیے آتا ہے ہو گیا کہ اب اس کے سوا اور کوئی چارہ کا نظر نہیں آتا! علیحدہ ہونے سے بعد بھی کم و بیش پانچ سال تک شدید اختلاف کے باوجود آپ کے ساتھ و می قلبی تعلق قائم رہا جو ایک احسان نہاد کا اپنے جس سے ہوتا ہے۔ چنانچہ ۱۹۲۱ء میں مج کے لیے روانہ ہونے سے قبل آپ کی خدمت میں حاضر ہو کر اپنی اس قلبی کیفیت کا اظہار بھی کیا تھا افسوس کیسے کے فرما بعد آپ کے دو اقدامات لعینی ایک غلاف کعبہ کے سوانح اور درود میسرے سہر و دری مر جنم سے ربط و تعلق کی بدلت دل کی یہ کیفیت برقراردرہ سکی اور ذہنی دوری کے ساتھ ساتھ ایک ایسا قلبی بعد بھی قائم ہو گیا جس میں رنج کے ساتھ غصے کی بھی آمیزش ہوتی۔ اب

”غلافت و ملکیت“ لکھ کر عمر کے آخری بھتے میں جو مکانی آپ نے کی ہے اُس کی وجہ سے غصتے کی جلو سحرت نے لے لی ہے۔ حقیقت یہ ہے کہ اب آپ کے بارے میں سوچتے ہوئے دل کا پنے لگتا ہے اور دل کی گہرائیوں سے یہ دعا نکلنے لگتی ہے کہ: — رَبِّنَا لَتُزْعَجْ فَلُوبَنَا بَعْدَ إِذْهَدَ يَسْنَا وَهَبْ لَسَامِنْ لَذْنُكَ رَحْمَةً إِنَّكَ أَنْتَ الْوَهَابُ۔ باس ہم اب جب کہ ہم، آپ کے کچھ تمیم ساختی، رفاقت اور نیاز مند دین کی چھوٹی بڑی خدمت کے ارادے سے مجھ ہو رہے ہیں تو یہیں آپ کو یقین دلاتا ہوں کہ اپنے خیال کے طابق ہم آپ ہی کے ترک کردہ مشن کے لیے اٹھ رہے ہیں اس شیرازہ بندی سے مقصود ہرگز آپ کی مخالفت نہیں ہے۔ اگرچہ فرمایا نبڑی صلی اللہ علیہ وسلم کہ ”اللَّذِيْنَ النَّصِيْحَةَ“ کی رو سے آپ کی جن باتوں کو ہم غلط سمجھتے ہیں ان پر لاماحا تنقید کرنی ہو گئی تاہم اس سے مقصود سوائے اصلاح کے اور کچھ نہ ہو گا۔

مولانا حمید الدین فراہیؒ کا انتقال بھی راقم کی پیدائش سے تقریباً ڈیڑھ سال قبل ہو گیا تھا۔ اور غالباً ۱۹۵۳ء کے ایک راقم مولانا کے نام تک سے واپسی نہ تھا۔ بعد میں جب مولانا میں حسن اصلاحی کی وساطت سے ان سے تعارف ہوا اور ان کی تحریریں بھی دیکھنے میں آئیں اور ان کے حالاتِ زندگی بھی معلوم ہوئے تو اندازہ ہوا کہ واقعہ ایک نہایت عظیم تھی جو نہایت خاموشی کے ساتھ قرآن حکیم پر غور و فکر اور تدبیر و تفکر کی ایک بالکل نئی طرح ڈال کر رخست ہو گئی۔ ان کی شخصیت کا جو ہمیں راقم اخروف کے تصور میں ابھرتا ہے وہ سقراط سے بہت مشابہ ہے۔ ایک حکیم و داناؤ اور نیک و پارسا انسان جو لوگوں کی تعریف و تحسین اور تنقید و ملامت دونوں سے بیکاں بے نیاز ہوا اور یہ تو خاموش تعلق و تفکر میں غرق ہو یا اپنے چند شاگردوں کو نہایت دھیسے طریق پر اور مکالمے کے سے انداز میں اس طرح درس دے رہا ہو جیسے کوئی بزرگ کسی بچے کی منگلی پکڑ کر اسے چلنے سکتا ہے اور راقم اسے اپنی بہت بڑی خوش قسمتی سمجھتا ہے کہ اسے حکیم فراہیؒ کا نہ ہی ان کے شاگرد درشید کا قریب تقریباً ۱۴ صدی تک حاصل رہا۔

مولانا میں حسن اصلاحی کے ساتھ تعلق کا آغاز تو مولانا مودودی کی طرح ۷۴ء ہی میں ہو گیا تھا۔ بلکہ راقم نے مولانا مودودی اور مولانا اصلاحی دونوں کو پہلی بار ۱۹۳۶ء میں دارالاسلام ٹھانہ بخوش میں دیکھا تھا! جہاں وہ اپنے بڑے بھائی اظہار احمد صاحب کی معیت میں حاضر ہوا تھا، لیکن ۱۹۴۵ء تک یہ تعلق کلیتی یہ یک طرف تھا یعنی صرف ان کی تقریریں اور درس سن لیئے تک مدد و تھا۔ تا آنکھ بنو بہر

۱۹۵۱ء کی ایک شام کو واتی، ایم، سی، اےے ہال لاہور میں راقم نے اسلامی جمعیت طلباء پاکستان کے تیرے سالانہ اجتماع کے موقع پر مولانا کے زیر صدارت اپنی وہ پہلی حوالی تقریر کی جو اب تک جمعیت کے دعویٰ لٹر بیچر کا اہم جزو ہے اور ہماری دعوت اور ہمارا اطرافی کار کے عنوان سے طبع ہوتی ہے۔ راقم کی اس تقریر کی تعریف و تحسین مولانا نے دل کھوکر فرمائی ۔۔۔ اور یہیں سے وہ یک طرف تعلق، باقا عده دو طرف تعلقات، میں تبدیل ہو گیا ۔۔۔ دسمبر ۱۹۵۱ء اور جولائی ۱۹۵۲ء میں جمعیت طلباء کی دو تربیت گاہوں میں راقم ناظم کی حیثیت سے شرکیب رہا اور مولانا معلم و مرتبی کی حیثیت سے اس سے ان تعلقات کی گھرائی و گیرائی میں نیاں اضافہ ہوا ۔۔۔ بعد کے چار سالوں کے دوران بے تکلف ملاقوں سے یہ تعلق مزید استوار ہوا ۔۔۔ ۱۹۵۶ء میں جماعتِ اسلامی کی مرکزی مجلس شوریٰ کے اجلاس میں مولانا نے راقم کے متذکرہ بالا اختلافی بیان کی نہایت شاذِ الفاظ میں تصویب و تایید کی۔ اس طرح جماعت میں پالیسی کے بارے میں جو اختلافِ راستے ہوا اس کے ضمن میں بھی یہ "ایک ہی صفت میں کھڑے ہو گئے محمود و ایاز" کے مصدق مولانا اور راقم ایک ہی صفت میں شامل ہو گئے ۔۔۔ ۱۹۵۸ء میں جب مولانا بھی جماعت کو خیر باد کہہ دیا اور کسی نئی تعمیر کی فخر میں مشاورتوں کا ایک طویل مسلسل شروع ہوا تو اس میں بھی مسلسل ساتھ رہا اور اس مسلسل کا اہم ترین اجتماع عزز شینیر زی ہٹر پر میں راقم ہی کے زیرِ انتظام غالباً چار روز تک جاری رہا لیکن افسوس کہ کوئی تتفق علیہ نقشہ بن لئے سکا۔ دسمبر ۱۹۵۸ء میں راقم ان مشاورتوں کی مسلسل ناکامی سے بدلتا ہو کر ڈاکٹر مسعود الدین حسن عثمانی کی دعوت پر غیر مولانا کو اطلاع دیتے کرایچی منتقل ہو گیا تو ایک حد درجہ محبت بھرا شکوہ مولانا نے اپنے ایک مکتوب میں کیا:

لہ ان مشاورتوں پر ایک نہایت دچک پہنچتی اس زمانے میں ملک نصر اللہ فان عزیز مرحوم نے چست کی تھی ہتاں لوگوں کی علاج صاحب عیل تھے، راقم اور مولانا حیتم عبد الرحمن اشرف ان کی عیالت کے لیے ان کے پارک لین، پل روڈ والے مکان میں حاضر ہوئے تو اتوں باقوں میں ان مشاورتوں کا ذکر بھی آیا۔ اس پر ملک صاحب نے یہ لطیف نیا کہ ایک بہت بڑے پی صاحب نے اپنے خدا مجاز کی ایک مشاورت طلب فرمائی اور شورہ طلب بات یہ پیش کی کہ "عمریت کا آواز منصور کہن شد" اے آپ لوگوں کا کیا خیال ہے کیا اہم اس کا اعادہ ذکر دیں ہے ۔۔۔ سب لوگوں نے اپنی اپنی راستے پیش کی کسی نے اثبات میں کسی نے لفی میں ایک صاحب خالوش رہے۔ حضرت نے ان سے براہ راست استفسار کیا تو انہوں نے موقوٰۃ لگزارش کی کہ "حضرت میں تو یہ سچ رہا ہوں کہ کیا مخصوص نے بھی وہ اقسام کسی سے مسحورہ لے کر کیا تھا"

آپ کے اس خفیہ اقدام کی اطلاع سیال صاحب سے مجھے ہو چکی تھی۔ بہر حال جو کچھ آپ نے کیا اچھا لیا۔ خدا کر سے آپ کے مقاصد وہاں پورے ہوں اور آپ کو وہاں دعیٰ کے ساتھ چکھنے پڑھنے کی ذرمت ملے۔ ڈاکٹر صاحب کی رفاقت ان شمارہ آپ کے لیے جو بُجہ بُخیر و برکت ہوئی فرزانوں کے ساتھ بناہ ملک ہوتا ہے دیا نے گزارے جاتے ہیں۔ آپ دونوں دیوانے میں، خوب گذراۓ گی جوں میظیں گے دوانے دو۔ مجھے جو احساس ہے دہ صرف یہ ہے کہ آپ مجھ سے درست ہے آپ سے ایک قلبی لگاؤ سا ہو گیا ہے۔ اس وجہ سے اس بات سے مخاطری سی تکلیف ہے کہیں نہ جتنا ہی کھنچا چاہا اتنے ہی آپ تھغتے چل گئے۔ یہاں تک کہ خفتے کھنچتے کراچی پنج گئے خیر صاحب ہبھاں رہو سلامت رہو اور دعاوں میں ہمیں یہی یاد رکھو۔ ۱

۱۹۵۹ء میں اس خیال سے کھض ایک سابق تعلق کی بنیاد پرستی تعمیر ممکن نہیں —

اس کی فکری اساسات کو تفصیل کے ساتھ واضح کیا جانا چاہیے۔ مولانا نے ماہنامہ میثاق، جاری فرمایا تو رقم اس کے اولین معافین میں بھی شامل تھا اور بعد میں بھی مقدور بھرا عانت کرتا رہا اور دوسرا طرف کراچی سے والد صاحب مرحوم کی علاالت کے باعث والپی پر ۱۹۶۰ء میں رقم نے منشگری (حال سا ہیوال) میں ایک اسلامی ہائیل قائم کیا اور حلقة مطالعہ قرآن کی داغ بیل ڈالی تو مولانا نے رقم کے ان کاموں میں بھرپور تعاون فرمایا۔ ہائل کی تجویز پر ایک مفصل تائیدی شذرہ میثاق، میں تحریر فرمایا اور حلقة مطالعہ قرآن منشگری کی دعوت پر تقریر کے لیے دوبار سا ہیوال کے غر کی رحمت بخشت کی ۱۹۶۵ء سے ۱۹۶۲ء تک تقریباً چار سال رقم نے دوبارہ ایک دوسرے سلسلے میں کراچی میں برس کیے۔ اور اس عرصے میں رقم کارابط مولانا سے بہت کم رہا۔ مولانا نے اس دوڑاں میں بعض دوسرے احباب کے ساتھ مل کر مجلس دعوت و اصلاح، کی داغ بیل ڈالی۔ لیکن تقویہ بیل ہی منڈھے پڑھی نہ ہی اجتماعی کام کا کوئی اور نقصہ تیار ہو سکا۔ اس سے بد دل ہو کر مولانا نے ذاتی طور پر حلقة تدبیر قرآن قائم فرمایا اور اپنی ساری توجیہات چند نوجوانوں کی تعلیم و تربیت پر کمزور کر دی۔ دوسرے احباب سے ان دونوں مولانا کا رابطہ کرنے ورثتے پڑتے مدد و مدد کے لحمن میں آگیا۔ جس کا ایک نتیجہ یہ تکالک میثاق نے پہلے تو کچھ عرصے تک چکیاں لیں اور بالآخر بالکل دم توڑ دیا — یہ حالات تھے جب رقم ۱۹۴۴ء میں دوبارہ وار دلاہور ہوا میثاق بند پڑا تھا، تفسیر کی جلد اول تیار تھی لیکن اس کی طباعت و اشاعت کی کوئی سبیل دوڑ دوڑ تک نظر نہ آتی تھی۔ حلقة تدبیر قرآن میں جن نوجوانوں پر مولانا نے شدید محنت کی تھی وہ سب بسلسلہ روزگار تشریف ہو گئے تھے۔ ایک صاحب کی ٹریننگ کے سلسلے میں انگلستان جا

چکھے تھے دوسرے صاحب کا تباہ لڑھا کر ہو گیا بعد ایجنس دوسرے لوگ بدعل ہو گئے تھے۔ اغتشش بالکل
”دشت کو دیکھ کے گھر یاد آیا“

والاسماں تھا — خود راقم کے سامنے لاہور نقل مکانی میں ومقصد تھے: ایک حصہ تدبیر قرآن
میں شرکت اور مولانا کے سامنے باضابطہ زانوئے تلمذ تھے کہ کے ان سے استفادہ اور دوسرے سے
اصل تحریکِ اسلامی کے احیاء کی سعی جو راقم کے خیال کے مطابق جماعتِ اسلامی کے انتقال قوت
کے باعث مردہ ہو چکی تھی — لاہور اگر اندازہ ہرا کر مولانا الحلقہ تدبیر قرآن سے بھی بدعل ہو چکے
ہیں اور اس نہج پر از سر تو محنت کی ہمت اپنے اذر نہیں پاتے — اور اب سارا وقت
اور ساری محنت تفسیر کی تسویہ پر صرف کر دینا چاہتے ہیں۔ ایذا راقم کا پہلا مقصد توفیت ہو گیا لیکن
ہمت کر کے تدبیر قرآن کی جلد اول اس نے شائع کروی اور مولانا نے از راہ شفقت اس زمانے
میں برلن از صرف راقم سے کہا بلکہ دوسرے بہت سے احباب و رفقاء کے سامنے فرمایا ”کر اس
کا مجھ پر ذاتی احسان ہے باراقم کے سامنے اصل مسلک یہ تھا کہ اگر جلد اول شائع نہ ہوئی تو آگے کھٹکے
پر مولانا کی طبیعت مال نہیں ہرگی اور یہ کام ادھورا رہ جائے گا —

دوسرے مقصد کے ضمن میں راقم نے اولًا مولوی محبی الدین سلفی مرحوم کی تحریک پر اور ان کے
تعاون سے اپنا اختلافی بیان تحریک جماعتِ اسلامی: ایک تحقیقی مطالعہ کے نام سے شائع کیا۔
اور بعد ازاں ایک باضابطہ دعوت کے آغاز کے لیے ’الرسالہ‘ کے نام سے ایک ماہنامہ کا
ڈیکلریشن حاصل کر لیا۔ مولانا کو جب اس کی اطلاع میں تو انہوں نے فرمایا کہ کوئی نیا رسالہ جاری کرنے
کی بجائے ’یثاق‘ ہی کو سن بھال لو، میں تو اسے جاری نہیں رکھ سکتا۔ تم شائع کرتے رہو گے تو کم از کم
اس کا نام تو رہے گا: ’امہت الشاً لألامِ’، راقم نے بہت دُوڑھوپ سے حاصل کیا ہوا ڈیکلریشن
ضائع کر دیا اور اگست ۱۹۴۶ء سے ”زیر سرپی مولانا میں احسن اصلاحی“ یثاق کی ادارت بھجاں لی۔
۱۹۴۴ء کے دوڑان یثاق کے ذریعے راقم نے ایک طرف تو یہ واضح کیا کہ ۱۹۵۶ء
۱۹۵۵ء میں جماعتِ اسلامی میں جو اختلاف رائے واقع ہوا تھا اس کی اصل نوعیت کیا تھی اور علیحدہ
ہونے والے علیحدگی اختیار کرنے پر کس طرح مجبور کر دیئے گئے تھے — اور دوسری طرف
علیحدہ ہونے والوں کو لکھا کر اگر وہ جماعتِ اسلامی میں کسی شخصی عحیدت کی بنابر نہیں بلکہ ”فرلینڈ“

اقامتِ دین کی ادائیگی کے لیے شال ہوتے تھے تو جماعت سے علیحدگی سے وہ فرض تو ساقط نہیں ہو گیا۔ ان کے لیے لازم ہے کہ وہ اپنے دینی فرائض کی ادائیگی کے لیے مجمع ہو کر چدہ و جہد کریں۔ اس کا بحمد اللہ خاطر خواہ نیجہ را مد ہوا اور ادا خار، ۱۹۶۱ء میں جماعتِ اسلامی سے علیحدہ ہونے والے بعض احباب کا ایک اجتماع رحیم یار خاں میں مغفہد ہوا جس میں ایک نئی دینی تنظیم کے قیام کا فیصلہ کر لیا گیا۔ اس اجتماع میں مولانا بھی شریک تھے اور انہوں نے اس موقع پر بھی حسبِ عادت نہایت فراخملی سے ان لوگوں کو خراجِ تحسین اور ہدیۃ تکمیل پیش کیا تھا جنہوں نے انہیں بھجوالا ہوا سبق یادو لانے کی کوشش کی تھی۔ ان کے مندرجہ ذیل الفاظِ راقم نے ستمبرِ اکتوبر، ۱۹۶۱ء کے شیاق کے کور پر فرمایا جیتیت سے شائع کیے تھے:

”عزیز ساختیو!

اللہ تعالیٰ کی توفیق سے آپ نے ایک جماعتی نظم کے قیام کی قرارداد پر اتفاق کر لیا۔ میں اس پر آپ کو مبارک باد دیتا ہوں اور دعا کرتا ہوں کہ اللہ تعالیٰ ہمیں اس کام کے لیے عزم و تہمت عطا فرماتے اور ہر قدم پر ہماری دستِ گیری اور رہنمائی فرماتے۔ میں اس موقع پر آپ کے سامنے یہ اعتراف کرتا ہوں کہ ہر چند اس کی ضرورت اور اہمیت مجھ پر واضح تھی لیکن میں دو سبب سے اس قسم کی کسی ذمہ داری سے گزر کر تارا۔ ایک تو یہ کہ اب میرے قوی ضعیف ہو رہے ہیں، کوئی بھاری بوجھ اٹھانا میرے لیے ممکن نہیں رہا۔ دوسرا یہ کہ زندگی کے آخری دور کے لیے اپنے ذوق کے مناسبوں کام میں نے تجویز کر لیا تھا اب وقت و فرست کا الحرج اسی پر صرف کرنا چاہتا تھا چنانچہ دوستوں کے شدید اصرار بکر دبا کے باوجود میں خود اس کے لیے ہل کرنے کی تھت نہیں کر سکا۔ دوستوں نے جب کبھی اس فرضیہ کی اہمیت کی طرف توجہ دلاتی، میں ان کے دلائل کا تو انکار کر سکا لیکن اپنی کمزوریوں اور مجبوریوں پر نکلا کر کے ان کی بات کو ٹھالتا ہی رہا۔ میں یہ بھی حسوں کرتا رہا کہ اگرچہ میرے اوقات تمام ترقیاتی و علمی کاموں ہی میں بس ہو رہے ہیں تاہم معاشر سے متعلق مجھ پر عجز لاضر عالمہ ہوتا ہے اس میں مجھ سے کوتا ہی ہو رہی ہے جس کے سبب سے نہ صرف میری بعض صلاحیتیں سکھڑ رہی ہیں بلکہ اندیشہ اس بات کا ہے کہ اس پر مجھ سے مرا خذہ ہو۔ ان تمام احساسات کے باوجود میں اپنے آپ کو مخذ و سمجھتا رہ جس کی وجہ پر سکتی ہے کہ آدمی اپنے آپ کو مخذ و سمجھنے میں بڑا نیاض ہوتا ہے۔

بہر حال اب میں پورے شرحِ صدر کے ساتھ اس کام میں شریک ہوتا ہوں اور ان تمام دوستیں کا دل سے شکر گزار ہوں جنہوں نے اس عظیم فرض کی اہمیت کو سمجھا اور ہم سب کو اس کے مفہوم کا اہتمام کیا۔ اللہ تعالیٰ ہم سب کی طرف سے ان کو جزا تھے خیر عطا فرماتے۔ این آن صلاحی:

لیکن افسوس کے سابقہ تمام مسامی کی طرح یہ کوشش بھی بالکل حاً ”اُڑ نے نہ پائے تھے کہ گرفقا“

ہم ہوتے اُکے سے انداز میں ناکام ہو کر رہ گئی۔

یہ دور راقم کی زندگی میں ایک اہم موڑ (TURNING POINT) کی حیثیت رکھتا ہے، اس لیے کہ اس وقت راقم نے یہ فیصلہ کر لیا کہ اب کسی بڑے کی طرف دیکھنے کی بجائے اپنے پاؤں پر کھڑے ہونا ہے۔ اور کوئی چلے تھے اور ساتھ مددے نہ دے تھے تن تھا چلن پڑاتی بھی سفر کا انعام۔ بہر حال کرنا ہے۔ گویا ۱۹۴۷ء تا ۱۹۵۷ء دس سال مولانا مودودی کے ساتھ اور ۱۹۵۸ء تا ۱۹۶۷ء دس سال مولانا اصلاحی کے ساتھ راقم کلیتہ و کاملہ وابستہ رہا۔ لیکن ۱۹۶۸ء سے (لگ بھگ ہیں برس کی عمر میں) اس نے آزادی کے ساتھ اپنی ڈگر پر چلنے کا فیصلہ کر دیا۔ تاہم سجدۃ اللہ راقم اپنے ہمی سے منقطع نہیں ہوا اور اس نے ایک جانب حلقة ہائے مطالعہ قرآن پر اپنی تمام ترسائی طرف کر دیں اور ان کے ذریعے اصول قرآن کی اس انقلابی دعوت کا پرچار کیا جس کے بھیغیر میں موجودہ صدی کے داعی اول تھے مولانا ابوالکلام آزاد اور جس کے سلسلہ کو برقرار رکھا تھا مولانا ابوالاعلیٰ مودودی نے اور دوسری جانب دارالا شاعت الاسلامیہ کے ذریعے اپنے جلد و سائل و ذراائع کو چھایا ملنا فرمائی اور مولانا اصلاحی کی تصانیف کی اشاعت کے ذریعے تدبیر قرآن کے اس طبوب کی ترویج اشاعت میں جس کے بانی ہیں مولانا حمید الدین فراہی اور شارح ہیں مولانا ایمن احسن اصلاحی — لیکن اب چون کہ راقم کسی ایک لیکر کافیر نہیں رہا تھا لہذا اس کی سوچ کے دوسرے اجزاء تکبی بھی منئے آئے گے۔ اور ۱۹۶۸ء سے 'میثاق' میں افادات فراہی، اور 'تدبر قرآن' کے ساتھ ساتھ صرف مولانا سندھی مرحوم کے تذکرے اور داکٹر رفیع الدین مرحوم کے منشور اسلام، بلکہ مولانا ابوالحسن علی ندوی کے "ربانیتہ لا رہبانیتہ" اور پروفیسر لویس سیلم چشتی کے "حقیقت تصوف" اور تاریخ تصوفِ اسلامی ایسے مضامین کو بھی جگہ ملنے لگی۔ اور یہی مولانا اصلاحی کی راقم الحروف کی جانب سے گرانی طبع کا سبب اول بن گئی۔ اس لیے کہ مولانا برخلاف فرمایا کرتے ہیں کہ میں تصوف کو گل کا گل ضلالت مگر ابھی سمجھتا ہوں۔ چنانچہ مولانا نے راقم سے مشفقات انداز میں فرمانا شروع کیا کہ "عزیزم! تمہارے بارے میں مجھے دو اندیشے لاحق ہیں۔ ایک یہ کہ تم انتہائی ذہین ہو اور دوسرے یہ کہ تمہارے اندر تصوف کی لیک موجود ہے؟" راقم اسے مہنگ کرنا اور مولانا کی مرمت و شرافت کوہ تعلقات کو اپنے بعض شاگردوں اور احباب کی شدید برگانی کے علی الرغم، نباہستہ رہے۔

سچائے کے دو ران اور ہر تین مولانا علیل ہو گئے اور ان کی علاالت تشویشناک صورت اختیار کر گئی اور ادھر راقم کے حلقوں ہائے مطالعہ قرآن و سعت اختیار کر گئے اور اس کے اعوان والاصار کا ایک خاصا بڑا حلقوں وجود میں آگیا اور بالکل فطری طور پر کسی باقاعدہ ادارے کے قیام کی ضرورت محسوس ہوئی جس کے تحت کم از کم مالی امور منضبط کیے جائیں۔ یہی ضرورت متعینی جس کے تحت مکرری انجمن خدام القرآن لاہور کے قیام کا فیصلہ ہوا۔ راقم اس سے بہت پہلے گہرے غور و خوض کے بعد اس حقیقی نتیجے تک پہنچ چکا تھا کہ کسی دینی تنظیم میں شورایست اُس جمہوری طرز کی نہیں ہوئی چاہیے جس میں بھول علامہ اقبال مرحوم علی بندوں کو گناہ کرتے ہیں تو لانہیں کرتے بلکہ اس طرز کی ہوئی چاہیے جو اسلام کے نظام امارت کے ساتھ مناسبت رکھتی ہو جس میں امیر صرف دستوری صدر نہیں بلکہ صاحب امر ہوتا ہے۔ چنانچہ پلا خوفِ لومتہ لائم راقم نے اپنے اس خیال کو تحریر و تقریر دوں صورت میں بیان کیا اور اجنبی کا مجوزہ دستوری خاکہ بھی اسی نتیج پر تیار کیا۔ اللہ کا کرنا یہ ہوا کہ جیسے ہی ڈی ٹی ہائیکوئٹ میں شائع ہوا، مولانا بھی بفضلہ تعالیٰ اصحت یا ب ہو گئے۔ اب جو ان کے علم میں یہ خاکہ لایا تو وہ سخت برہم ہوتے اس لیے کہ اس معلمے میں بھی راقم کی اور ان کی راستے کے مابین الہاشقین پایا جاتا ہے نتیجہ وہ دو طرف تعلقات جو میں سال سے نہایت خوشگوار چلے آ رہے تھے ایک شید بحران (CRISIS) سے دو چار ہو گئے بعض احباب نے پیچ بچاؤ کی کوشش کی لیکن راقم نے صاف عرض کر دیا کہ اس کی بھی یہ سچی بھی راستے ہے اور اب اس میں تبدیلی صرف اس طرح پیدا ہو سکتی ہے کہ اسے دلیل سے قائل کر دیا جائے محسن پاس ادب اور لحاظ طرزیگی کی بنا پر وہ اپنی راستے تبدیل نہیں کرے گا۔ چنانچہ ”هذا فرق بیدنی و بینک“ کا آغاز ہو گیا اور اس کے پہلے قدم کے طور پر طے پایا کہ ”یہائق“ کے سروق پر سے ”زیر سرپرستی مولانا امین احسن اصلاحی“ کے الفاظ حذف کر دیئے جائیں تاہم یہ مولانا کی عالی ظرفی ہے کہ اس کے بعد بھی نہ صرف یہ کہ ذاتی تعلقات برقرار رکھے بلکہ جزوی تعاویں بھی جاری رہا۔

پاچ سالکے سے تین خدا مقدم لائم قرآن کی سالانہ قرآن کانفرنسوں کا سلسہ شروع ہوا۔ اور اس میں قدم نے تقریباً تمام مکاتب فنکر کے علماء کو صدارت یا خطاب کے لیے دعوت دی جسے ان کی اکثریت نے ازراہ شفقت و عنایت منظور فرمایا۔ یہ چیز راقم کے اور مولانا کے مابین مزید بعد فصل کا سبب بن گئی۔

ان کا فرمان یہ تھا کہ "ان مولویوں کو سر پہنچا کر کیا لینا ہے" جو ان ہی کے خیالات و تصورات کی تو یہ تردید کرنی ہے؟ راقم نے اسے بھی خاموشی سے نا ان سنا کر دیا اس لیے کہ اس کی طبیعت کا رُخ جیسا کہ اور تفصیل سے بیان ہو چکا، بالکل دوسرا ہے تاہم اس نے محض کر لیا کہاب مولانا کے مزاج میں تلنگی بڑھتی جا رہی ہے۔

جولائی ۲۰۰۷ء میں راقم نے اعلان کیا کہ اب وقت آگئیا ہے کہ یہ چھوٹی سی تحریکِ اسلامی جس کا آغاز "دعوتِ رجوعِ الی القرآن" سے ہوا تھا اور جس نے پہلی تنظیمی ہستیں انہیں قلامِ القرآن کی صورت میں اختیار کی تھی اگلے یہی مرحلے میں قدم رکھئے اور ٹھیک دینی اصولوں پر جماعت کا قائم عمل میں لا یا جائے جس کا ہیولی راقم کے پیش نظر ہی تھا جو ۲۰۰۶ء میں اجتماعِ حیم یار خاں میں طے پایا تھا۔ چنانچہ میثاقِ کی تمبر، الکتوبر اور نومبر ۲۰۰۷ء کی اشاعتوں میں راقم نے اپنی جولائی ۲۰۰۷ء والی تحریر اور تنظیمِ اسلامی کا سائنس و الادخار کا ایک طویل اداری سیست شائع کر دیا۔

اس موقع پر راقم مولانا کی خدمت میں حاضر ہوا تو مولانا نے جو چھوٹی فرمایا اس کا حاصل یہ ہے کہ — پرچکل ہی ملا تھا، میں نے رات ہی پورا پڑھ دلا۔ اور رات کے دونوں بجھے تک اللہ تین کی روشنی میں اسے پڑھتا رہا۔ تم نے غالکی نشانہ ہی بالکل صحیح کر دی ہے۔ اور کرنے کا کام بھی ٹھیک متعین کر دیا ہے۔ البتہ تم نے بہت بھاری بوجھ اٹھایا ہے اور ایک بڑی ذمہ داری اپنے سرے لی ہے۔ واقعیہ ہے کہ یہ راہ کی ہمت نہ تھی۔ لیکن اب جبکہ تم نے یہ بوجھ اٹھا ہی لیا ہے تو میں ہرگز یہ نہیں چاہتا کہ تم اس میں ناکام ہو بلکہ دعا کرتا ہوں کہ اللہ تعالیٰ تمہیں کامیاب کرے — اس لیے کہ میں ہرگز ان لوگوں میں سے نہیں ہوں جو اگر خود کوئی کام نہیں کر سکتے تو کسی دوسرے کو کرتا بھی نہیں دیکھ سکتے۔۔۔۔۔

مولانا کا یہی وہ حوصلہ افزا طرزِ عمل تھا جس سے راقم کو جرأت ہوئی کہ اپر ۲۰۰۷ء میں جب تنظیمِ اسلامی کا باضابطہ قیام عمل میں آیا۔ اور اس کا دستور طے پایا تو اس میں ایک "لطیفہ مشاورانی" بھی رکھا گیا۔ جس کی زبانی اطلاع پر تو مولانا نے شیخ جیل الرحمن صاحب اور کراچی کے عین دوسرے رفقاء سے یہ فرمایا کہ "آپ لوگوں نے یہ بالکل ٹھیک فیصلہ کیا ہے یہ خدمت میں بخوبی سرانجام دو گکا" لیکن جب باقاعدہ تحریری صورت میں وہ خاکہ ان کے سامنے آیا تو انہوں نے اس میں شوکتیت سے

انکار فراہمیا۔

اس کے بعد بھی لگ بھگ ایک سال تک مولانا کی خدمت میں رقم کی حاضری کا سلسلہ جاری رہا جنوری ۱۹۷۴ء میں قرآن اکیڈمی کی تعمیر کے آغاز کا مرحلہ آیا اور ساتھیوں نے اس موقع پر ایک اجتماعی دعا کا پروگرام بنایا تو اُس میں شرکت کی دعوت رقم نے مولانا کو بھی دی۔ جسے انہوں نے کمال شفقت و مردودت سے منظور فرمایا۔ اور وہ اپنے خوشیں کلاں نعمان علی صاحب کی معیت میں تشریف لائے۔ لیکن بعد میں بعض حضرات سے سخنے میں آیا کہ مولانا نے فرمایا کہ میری طبیعت بالکل آمادہ نہ تھی لیکن جب اس نے کہا تو میں انکار نہ کر سکا اور مجبوراً شرکیک ہو گیا۔ رقم کی اصل مشکل یہ تھی کہ مولانا سے ملنا جلد بھی ہوا اور پھر انہیں اپنے کاموں میں شرکت کی دعوت نہ دی جاتے تو اس کے معنی یہ ہیں کہ رہ ہے ہے تعلق کو خود رقم نے ختم کر دیا۔

اسی پیش نظر میں رقم نے مارچ ۱۹۷۴ء میں تیری سالانہ قرآن کانفرنس میں شرکت کی دعوت مولانا کو دی اور حسب سابق اسے بھی مولانا نے منظور فرمایا لیکن بعد میں اپنے بعض دوستوں اور شاگردوں کے اصرار پر شرکت سے انکار کر دیا۔ یہ گواں دو طرف تعلقات کے ضمن میں اونٹ کی کرپڑ آخري شکا ثابت ہوا اور رقم نے فیصلہ کر لیا کہ آئندہ مولانا کی خدمت میں حاضری کا سلسلہ بھی بند کر دیا جائے تاکہ وہ بار بار اس طرح کی پرلیشیاں کن صورت حال سے دوچار نہ ہوں۔ اور اس طرح رب صدی پر بھیلے ہوئے وہ تعلقات اختتام پذیر ہو گئے جو پورے میں سال نہایت گرم جوشی کے ساتھ فائم ہے اور بعد ازاں یہ "کھنڈر بتار ہے ہیں عمارت عظیم تھی" کے مصدق پورے پانچ سال میں رفتہ رفتہ کم ہو کر اس حد کو پہنچ کر وہی صورت پیدا ہو گئی کہ اسے لبس آنسا تعلق اب ان سے رہ گیا ہے وہ مجھ کو جانتے ہیں، میں ان کو جانتا ہوں!

پک نوشت

کتاب کے حصہ دوم کے آخری دو باب یعنی باب سوم وچہارم اولاد میثاق ۱۹۶۵ء میں ایک سلسل تحریر کی صورت میں شائع ہوتے تھے۔ اس پر جو حوصلہ افراد امید و تحسین بے شمار حضرات کی جانب سے موصول ہوتی اُن میں سے دو بزرگوں کی قدر افرانی را قم کے لیے سرمایہ حیات کا درجہ رکھتی ہے۔

چنانچہ مولانا میید محمد یوسف ہروریؒ نے ایک ملاقات میں نہ صرف یہ کہ اس تحریر کی کامل تصویب فرمائی بلکہ اپنی دو عربی تصانیف ہمیہ پر فرمائیں جن میں سے ایک بعض جدید تفاسیر پر نقد و جرح ہی پر مشتمل تھتی۔

دوسری تحریری تامید و تحسین مولانا عبد الملک جامعی تظلہؒ، مہاجر مدینہ کی جانب سے ایک خط کی صورت میں موصول ہوئی تھی جو مارچ ۱۹۶۶ء کے میثاق میں کور کے اندر ورنی صفحے پر برید ہرم کے عنوان سے شائع کر دیا گیا تھا۔ (بس کامکش اگلے صفحے پر ملاحظہ کیا جا سکتا ہے) اس میں انہوں نے جو ذاتی تاثرات بیان فرمائے ان پر تصریح میرے لیے نہایت مرتب انیجذبات یعنی کرع "ذکر میرا مجھ سے بہتر ہے کہ اس مخل میں ہے!" کے مصدق اس تحریر کا ذکر مدنیۃ الشیعی صلی اللہ علیہ وسلم میں شیخ الحدیث مولانا محمد زکریاؒ کی محل میں ہوا جیسے کہ مولانا جامعی کے خط سے ظاہر ہے اس سے قبل میرا ان سے کوئی تعارف نہ تھا۔ البتہ بعد میں ان سے جو دو ایک ملاقاتیں ہوئیں ان میں تفصیل معلوم ہوئی کہ جب مولانا میید ابو الحسن علی ندوی تظلہؒ ملاقات کے لیے حضرت شیخ الحدیثؒ کی خدمت میں حاضر ہوئے تو انہوں نے دریافت فرمایا کہ یہ تحریر ان کی نظر سے گزرا ہے یا نہیں ہے اور جب جواب نہیں مل آ تو ارشاد فرمایا: "یہ میثاق نے جاؤ اور اسے ضرور پڑھو لیکن پڑھنے کے بعد پڑھ مجھے واپس کرنا ہے جو مولانا ہروریؒ اور شیخ الحدیثؒ کی یہ قدر افرانی اس اعتبار سے بہت وقیع اور اہم ہے کہ میرے لیے مولانا ہروریؒ اور شیخ الحدیثؒ کی یہ قدر افرانی اس اعتبار سے بہت وقیع اور اہم ہے کہ

أَحِبُّ الصالِحِينَ وَ لَسْتُ مِنْهُمْ

لَعَلَّ اللَّهَ يَرَزُقُنِي صَلَاحًا